



AZƏRBAYCANIN BÜTÖVLÜYÜ, MÜSTƏQİLLİYİ VƏ TƏRƏQQISI

# RESPUBLIKA

TƏSİSÇİ: AZƏRBAYCAN RESPUBLİKASI PREZİDENTİNİN İŞLƏR İDARƏSİ VƏ QƏZETİN REDAKSIYA HEYƏTİ

2 FEVRAL 2019-cu il ŞƏNBO № 26 (6353) GÜNDƏLİK İCTİMAİ-SİYASİ, SOSIAL-İQTİSADI QƏZET WWW.RESPUBLICA-NEWS.AZ

## Azərbaycan Gəncləri Gününə həsr olunmuş respublika toplantısı keçirilib

### Prezident İlham Əliyev toplantıda iştirak edib

*Fevralın 1-də Bakı Konqres Mərkəzində Azərbaycan Gəncləri Gününə həsr olunmuş respublika toplantısı keçirilib.*

*AZƏRTAC xəbər verir ki, Azərbaycan Respublikasının Prezidenti İlham Əliyev və birinci xanım Mehriban Əliyeva tədbirdə iştirak ediblər.*

*Dövlətimizin başçısı tədbirdə nitq söylədi.*

### Prezident İlham Əliyevin nitqi

— Əziz gənclər, mən sizi qarşıdan gələn Gənclər Günü münasibətilə ürkədən təbrik edirəm.

Azərbaycanda Gənclər Günü 22 ildir ki, qeyd olunur. Bildiyiniz kimi, 1997-ci ildə ulu öndər Heydər Əliyevin təşəbbüsü ilə Azərbaycanda Gənclər Günü təsis edildi. Ulu Öndər gənclərə həmişə böyük qayğı, sevgi ilə yanaşırdı. Çox yaxşı bilirdi ki, ölkəmizin gələcəyi gənclərin əlində olacaqdı.

Azərbaycanda müasir gənclər siyasəti isə 1994-cü ildə başlamışdır. O il Ulu Öndər Gənclər və İdman Nazirliyini yaratdı. Gənclər və İdman Nazirliyinin yaradılması çox əlamətdar hadisə idi. Azərbaycanda gənclər siyasəti məhz 1994-cü ildən icra edilməyə başlanılmışdır.

O illər çox ağır illər idi. Azərbaycan böhrandan təzə-təzə çıxırdı. Ölkəmizdə iqtisadi vəziyyət çox ağır idi. Ölkəmizdə islahatlara start verildi. Bütün bu çətinliklərə baxmayaraq, Ulu Öndərin çox düzgün qərarı Azərbaycanda gənclər üçün yeni imkanlar açdı, yeni şərait yaratdı. Ondan sonra da müvafiq qərarlar qəbul edilmiş, göstərişlər verilmişdir. 1999-cu ildə dövlət gənclər siyasəti haqqında Fərman imzalanmışdır. Ondan sonrakı dövrdə də biz həmişə gənclərə dəstək olmağa çalışmışıq. 2005-ci ildən bu günə qədər üç Dövlət Proqramı qəbul edilmişdir. Bölgələrdə 40-a yaxın Gənclər Mərkəzi yaradılmışdır, 44 Olimpiya İdman Mərkəzi vardır ki, orada məşq edənlərin əksəriyyəti gənclərdir.

Bizim beynəlxalq əlaqələrimiz genişlənir. Gəncə şəhəri 2016-cı ildə Avropa Gənclər Paytaxtı adına layiq görülmüşdür. Biz Azərbaycanda müxtəlif beynəlxalq tədbirlər, o cümlədən 170 ölkədən nümayəndənin iştirak etdiyi Dünya Skaut Hərəkatı Təşkilatının konfransını keçirmişik. Bütün bunlar onu göstərir ki, bu istiqamətdə düzgün addımlar atılır və bundan sonra da atılacaqdı.

Azərbaycanda gənclərlə bağlı

dövlət siyasəti başlayanda mən də gənc idim. O vaxt mənim 32 yaşımdı. Fərsət düşmüşkən, gənclik illərimdən bir qədər danışmaq istədim. Mən orta məktəbi Bakıda bitirəndən sonra 1977-ci ildə Moskvaya oxumağa getdim. Moskva Dövlət Beynəlxalq Münasibətlər İnstitutuna daxil oldum. Beş il orada təhsil aldım, ondan sonra üç il aspiranturada oxudum, dissertasiya müdafiə etdim və mən institutda dərs deməyə başlayanda 23 yaşımdı. İsimdən də çox razı idim. Mənim işimə heç bir irad yox idi, ta 1990-cı ilə qədər. Həmin il xalqımıza qarşı qanlı cinayət törədilmişdir, Qanlı Yanvar faciəsi baş vermişdir.

O vaxt atam Heydər Əliyev təqaüdcü idi. Yanvarın 21-də Azərbaycanın Moskvadakı daimi nümayəndəliyinə gələrkən öz səsinə bütün dünyaya çatdırdı. Mən də onun yanında idim. Orada mətbuat konfransı keçirdi və Sovet İttifaqını, Kommunist Partiyasını və onun rəhbərliyini qətiyyətlə pislədi, bu dəhşətli cinayəti bütün dünyaya çatdırdı. Çünki o vaxt bizim sözlümüz dünyaya çatmırdı. Hələ Sovet İttifaqı dövrü idi. Sovet İttifaqının dağılmasına hələ iki il vaxt var idi. Heydər Əliyev kimi tanınmış şəxsiyyətin bu məsələ ilə bağlı dediyi sözlər dərhal dünyaya çatdırıldı və dünya ictimaiyyəti bundan xəbər tutdu. Bu addım həm təbii, həm də çox cəsarətli idi. Çünki Azərbaycan xalqı, onun maraqları Heydər Əliyev üçün hər şeydən üstün idi. Bir daha bildirməyəm ki, Sovet İttifaqının dağılmasına hələ iki il vaxt var idi və heç kimin ağılına gələ bilmezdi ki, Sovet İttifaqı nə vaxtsa dağılacadı. Yəni, Heydər Əliyev sovet sistemini dərinədən bilən insan kimi bu addımı şüurlu şəkildə atdı. Bilirdi ki, ona qarşı çox böyük təzyiqlər, təqiblər başlanacaqdı. Belə də oldu. Bizdə olan məlumata görə, Moskvada sovet rəhbərliyi onun çıxışından çox hiddətlənmişdi və göstəriş vermişdi ki, o, həbs olunsun.



Biz müxtəlif yollarla çalışırıq ki, o, Moskvadan Bakıya gəlsin. İndi tarixin bu səhifəsini tam açıqlamaq istəmirəm. Ancaq Bakıya gələ bildi. Lakin Bakıda da yaşamağa qoymadılar. Bakıda da ona qarşı çox böyük təzyiqlər göstərildi və o, Naxçıvana gedərkən orada yaşamağa başladı. Bir müddətdən sonra xalq onu Naxçıvan Ali Məclisinin sədri vəzifəsinə seçdi.

Müstəqilliyə gedən yol məhz Naxçıvandan başladı. Çünki Azərbaycan Xalq Cümhuriyyətinin üçrəngli bayrağını dövlət bayrağı kimi məhz Heydər Əliyev Naxçıvan parlamentində qaldırdı və təsis etdi. Azərbaycan Milli Məclisi, - o vaxt Ali Sovet adlandırılırdı, - qarşısında və-

satət qaldırılmışdı ki, bu bayraq dövlət bayrağı kimi qəbul edilsin.

Mənim təleyimdə bundan sonra dəyişiklik baş vermişdir. Mən oxuduğum və dərs dediyim institutdan çıxarıldım. Mənim işimə heç bir irad yox idi. Məni işdən çıxaranda rəhbərlik belə də demirdi ki, Sizə bizim iradımız yoxdur. Ancaq Heydər Əliyev arıq Sovet İttifaqında düşmən kimi tanınır və düşmənin oğlu belə institutda dərs deyə bilməz. Mənim üçün işsizlik dövrü başladı. Bir neçə ay işsiz qaldım. Müxtəlif yerlərdə iş axtarırdım, müraciət edirdim. Amma bilirdim ki, Heydər Əliyevin oğluyam, əlbəttə ki, mənə heç kim işə götürmürdü.

O vaxt Sovet İttifaqının tarixin-

də iqtisadi sahədə müəyyən liberallıq da müşahidə olundu, özəl biznesə icazə verildi. Mən məcbur qalıb özəl bizneslə məşğul olmağa başladım. Qısa müddət ərzində çox uğurlu fəaliyyət göstərdim və öz həyatımı yenidən qurmuş oldum. İsimdən razı idim. O vaxt Moskvada yaranmaqda olan Azərbaycan icmalarının fəaliyyətinə dəstək verirdim. Yadımdadır ki, o vaxt Moskvada Azərbaycan Vətəndaş Assambleyası yaradılmışdı. O Assambleyanın qurucularından biri də mənəm. Bir biznesmen kimi Assambleyanın fəaliyyətinə ən çox maliyyə dəstəyi verən də mən olmuşam. O vaxt Moskvada Azərbaycan məktəbi təsis edilmişdi. Moskvada yaşayan azərbaycanlılardan birincisi, o məktəbə maliyyə dəstəyi verən də mən olmuşam.

Mən bunları ona görə demi-rəm ki, özümü tərifləyim. Sadəcə olaraq, bu, tarixdir və mən istədim ki, bizim gənclərimiz bunu bilsinlər. Bilsinlər ki, hətta ən ağır dövrdə, ən çıxılmaz vəziyyətdə onlar həmişə ümidli olmalıdırlar, naümid olmamalıdırlar. Həmişə bilməlidirlər ki, onların taleyi onların öz əllərindədir. Yenə də deyirəm, o vaxt Sovet İttifaqının dağılması haqqında heç kim düşünmürdü. Mən çox yaxşı başa düşürdüm ki, əgər sovet rəhbəri atamı düşmən kimi tanıyırsa, mənim üçün bu cəmiyyətdə yer tapmaq çox çətin olacaqdı. Ancaq tale belə gətirdi ki, vəziyyət dəyişdi və bu gün Azərbaycan müstəqil dövlətdir. Bu, bizim ən böyük xoşbəxtliyimizdir. Bir da-

ha demək istəyirəm ki, insanlar ən ağır vəziyyətdə də həmişə ümidli olmalıdırlar.

Bu gün Azərbaycan gəncləri müstəqillik dövründə yaşayırlar. Bu, böyük xoşbəxtlikdir. Bu gün hər bir vətənpərvər azərbaycanlı haqlı olaraq fəxr edir ki, o, müstəqil Azərbaycan Respublikasının vətəndaşıdır. Ölkəmizin hər-tərəfli inkişafında gənclərimizin çox böyük rolu vardır. Gənclər müxtəlif sahələrdə çox uğurla fəaliyyət göstərirlər, ölkəmizin ümumi inkişafına böyük töhfə verirlər.

Gənclər üçün əsas istiqamət, əlbəttə ki, təhsildir. Mən bütün gənclərə üz tutub deyirəm ki, təhsilə çox böyük fikir versinlər. Çünki bugünkü dünyada bilik, savad ön plandadır. Bu gün dünyada o qədər sürətlə inkişaf edir, texnologiyalar o qədər sürətlə qabağa gedir ki, bilik, savad olmadan həyatda öz layiqli yerini tapmaq çox çətindir. Gənclər peşəkar olmalıdırlar. İstənilən sahədə işləyən gənclər çalışmalıdırlar ki, öz peşəkarlıqlarını artırınsınlar. Bizim gənclərimiz milli ruhda, vətənpərvərlik ruhunda tərbiyə almalıdırlar. Əsrlər boyu bizim xalqımız başqa dövlətlərin, imperiyaların tərkibində yaşamışdır. Ancaq biz milli mənsubiyyətimizi, adət-ənənələrimizi qorumuşuq. Nəyə görə? Ona görə ki, biz həmişə öz dəyərlərimizə bağlı olmuşuq və bugünkü gənclər daim bu məsələyə çox böyük diqqət yetirsinlər. Azərbaycan dəyərləri bizim üçün ən başlıca dəyərlərdir.

(davamı 2-ci səhifədə)

### S.A.Şirinovun və U.A.Şirinovun “İgidliyə görə” medalı ilə təltif edilməsi haqqında

#### Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 23-cü bəndini rəhbər tutaraq **qərara alıram**:

Həyatları təhlükəyə məruz qalmış insanların xilası zamanı göstərdikləri şəxsi şücaətə görə Sabir Adil oğlu Şi-

rinov və Umud Adil oğlu Şirinov “İgidliyə görə” medalı ilə təltif edilsinlər.

**İlham ƏLİYEV,**

**Azərbaycan Respublikasının Prezidenti.**  
Bakı şəhəri, 31 yanvar 2019-cu il.

### Azərbaycan Dövlət Aqrar Universitetinin yeni tədris korpusunun tikintisi və avadanlıqlarla təchizatına dair tədbirlər haqqında

#### Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram**:

1. Azərbaycan Dövlət Aqrar Universitetinin yeni tədris korpusunun tikintisi və avadanlıqlarla təchizatı məqsədilə Azərbaycan Respublikası Prezidentinin 2019-cu il 15 yanvar tarixli 890 nömrəli Sərəncamı ilə təsdiq edilmiş “Azərbaycan Respublikasının 2019-cu il dövlət büdcəsində digər layihələr üzrə dövlət əsaslı vəsait qoyuluşu (investisiya xərcləri) üçün nəzərdə tutulan vəsaitin bölgüsü”nün 1.12.23-cü yarımbəndində göstərilmiş məbləğin 14 245 000 (on dörd milyon iki yüz qırx beş

min) manatı Azərbaycan Respublikasının Kənd Təsərrüfatı Nazirliyinə ayrılın.

2. Azərbaycan Respublikasının Maliyyə Nazirliyi bu Sərəncamın 1-ci hissəsində göstərilən məbləğdə maliyyələşməni təmin etsin.

3. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

**İlham ƏLİYEV,**

**Azərbaycan Respublikasının Prezidenti.**  
Bakı şəhəri, 1 fevral 2019-cu il.

### Gənclər siyasəti sahəsində fəallığı ilə fərqlənən şəxslərin təltif edilməsi haqqında

#### Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 23-cü bəndini rəhbər tutaraq **qərara alıram**:

2 fevral Azərbaycan Gəncləri Günü münasibətilə və dövlət gənclər siyasətinin həyata keçirilməsində, gənclər hərəkatının formalaşmasında səmərəli fəaliyyətinə görə aşağıdakı şəxslər təltif edilsinlər:

**3-cü dərəcəli “Vətənə xidmətə görə” ordeni ilə**

Cabbarov Azad Vəqif oğlu

**“Tərəqqi” medalı ilə**

Əsgəri Asif Məmməd oğlu

Qədirov Vüqar Kərim oğlu

Orucov İlqar Nəcibəddin oğlu

**“Dövlət qulluğunda fərqlənməyə görə” medalı ilə**

İskəndərov Vüqar Yapon oğlu

Quliyev Rüfət Mətləb oğlu

Nəcəfli Kamal Məmməd oğlu.

**İlham ƏLİYEV,**

**Azərbaycan Respublikasının Prezidenti.**  
Bakı şəhəri, 31 yanvar 2019-cu il.

### 2019-cu il Gənclər üçün Prezident mükafatlarının verilməsi haqqında

#### Azərbaycan Respublikası Prezidentinin Sərəncamı

Gənclər üçün Prezident mükafatına namizədlərin seçilməsi üzrə Ekspert Komissiyasının təklifinə əsasən və Azərbaycan Respublikası Konstitusiyasının 109cu maddəsinin 32-ci bəndini rəhbər tutaraq **qərara alıram**:

Mədəniyyət, elm, təhsil və ictimai fə-

aliyyət sahələrində xüsusi fərqlənən aşağıdakı şəxslərə 2019-cu il Gənclər üçün Prezident mükafatları verilsin:

Hacızadə Hüseynxan Saleh oğlu

Həsənov Məsim Fuad oğlu

Rəcəbli Sara Rauf qızı

Mehmandarov Mustafa Adil oğlu

Mirzəməmmədova Nigar Mübariz qızı

Şahverənov Allahverdi Umud oğlu.

**İlham ƏLİYEV,**

**Azərbaycan Respublikasının Prezidenti.**  
Bakı şəhəri, 31 yanvar 2019-cu il.

## *Prezident İlham Əliyev toplantıda iştirak edib*



Uğurlar arzulayıram.

Azərbaycan gəncləri Azərbaycanın gələcəyidir. Bu gün Azərbaycanın gələcəyi olaraq biz gənclərin özünə çox böyük vəzifələr düşür. Onlardan biri və birincisi vətənpərvər olmaqdır. Hər bir gənc vətənpərvər olmalıdır, Vətəni sevməlidir. Vətənpərvər olmaq təkcə hərbi forma geyinib hərbi olmaq deyil. Vətənpərvər olmaq təkcə hərbi forma geyinib səngərdə dayanmaq deyil. Hər bir insanın vətənpərvərliyi öz sahəsində Vətəninə, xalqına, millətinə vicdanla xidmət etməsidir.

Mən bu gün burada həm Azərbaycan Ordusunu, həm Qarabağ qazilərini təmsil edirəm. Bildirmək istəyirəm ki, biz hər zaman döyüş əhval-ruhiyyəsi ilə



## Prezident İlham Əliyev Rusiyanın Qaraçay-Çərkəz Respublikasının başçısının rəhbərlik etdiyi nümayəndə heyətini qəbul edib



**Azərbaycan Respublikasının Prezidenti İlham Əliyev fevralın 1-də Rusiya Federasiyasının Qaraçay-Çərkəz Respublikasının başçısı Raşid Temrezovun rəhbərlik etdiyi nümayəndə heyətini qəbul edib.**

AZƏRTAC xəbər verir ki, dövlətimizin başçısı Azərbaycan-Rusiya ikitərəfli münasibətlərinin bütün sahələrdə uğurla inkişaf etdiyini vurğulayıb, iki ölkə prezidentləri arasında yüksək səviyyədə qarşılıqlı etimadın mövcud olduğunu bildirdi və bunun əlaqələrimizin genişlənməsində xüsusi rol oynadığını dedi. Prezident İlham Əliyev, eyni zamanda, Azərbaycan Respublikasının Rusiya Federasiyasının ayrı-ayrı regionları, o cümlədən ümumi tarixi-mədəni dəyərlərə malik olduğumuz Şimali Qafqaz regionu və eləcə də Qaraçay-Çərkəz Respublikası ilə sıx əməkdaşlığının həyata keçirilməsinin Azərbaycan-Rusiya münasibətlərinin inkişafına töhfə verdiyini dedi. Dövlətimizin başçısı Azərbaycan ilə Rusiyanın müxtəlif regionları arasında əlaqələrin uğurlu inkişafında

öten il iki ölkə prezidentlərinin iştirakı ilə Bakıda keçirilən IX Azərbaycan-Rusiya Regionlararası Forumunun önəmini qeyd etdi. Prezident İlham Əliyev Raşid Temrezovun ölkəmizə səfərinin səmərəli və uğurlu keçəcəyinə əminliyi ifadə etdi.

Azərbaycan Prezidenti ilə görüşdən böyük məmnunluq duyduqlarını deyən Qaraçay-Çərkəz Respublikasının başçısı Raşid Temrezov Azərbaycan-Rusiya ikitərəfli münasibətlərinin inkişafında regionlararası qarşılıqlı fəaliyyətin rolunu qeyd edərək, bu gün Bakıda biznes nümayəndələri arasında keçiriləcək görüşün əhəmiyyətini vurğuladı. O bildirdi ki, Rusiyanın Qaraçay-Çərkəz regionu ilə Azərbaycan arasında iqtisadi əməkdaşlığın həyata keçirilməsi üçün qarşılıqlı maraq mövcuddur və bunun üçün yaxşı imkanlar var. Raşid Temrezov mədəni və humanitar əlaqələrin də yüksək səviyyədə olduğunu bildirərək, bunun münasibətlərimizin inkişafına öz töhfəsini verdiyini vurğuladı.

AZƏRTAC

## Prezident İlham Əliyev Ukraynada yaşayan soydaşlarımız Umud və Sabir Şirinov qardaşlarını “İgidliyə görə” medalı ilə təltif edib



**Fevralın 1-də Bakı Konqres Mərkəzində Azərbaycan Gəncləri Gününə həsr olunmuş respublika toplantısı çərçivəsində Azərbaycan Respublikasının Prezidenti İlham Əliyev və birinci xanım Mehriban Əliyeva Ukraynada yaşayan soydaşlarımız Umud və Sabir Şirinov qardaşları ilə görüşüblər.**

AZƏRTAC xəbər verir ki, dövlətimizin başçısı həyatları təhlükəyə məruz qalan insanların xilasına zəmanə göstərdikləri şəxsi şücaətə görə onları “İgidliyə görə” medalı ilə təltif edib.

**Şirinov qardaşlarını salamlayan Prezident İlham ƏLİYEV dedi:** - Vətənə xoş gəlmisiniz. Sizi təbrik edirəm. Çox böyük şücaət göstərmisiniz. Kömək sizə vəziyyətdə olan insanlara xilas etmişdir. Öz həyatınızı risk altına salmışınız. Bu, doğrudan da çox böyük əks-səda doğurub. Əlbəttə ki, sizin bu qəhr-

manlığınız Azərbaycan xalqı haqqında daha da dolğun təsəvvür yaradılmış xidmət göstərir. Doğrudan da xalqımızı ləyaqətlə təmsil etmişiniz. Mən sizi dəvət etdim və sizi dövlət mükafatı ilə - “İgidliyə görə” medalı ilə təltif edirəm.

Sonra Prezident İlham Əliyev medalları təqdim etdi.

Daha sonra Şirinov qardaşları hədsə barədə danışdılar.

Umud ŞİRİNOV dedi: -Biz işdən qayıdırdıq, yolda yük maşınının qoşqusu aşmışdı, amma elə bildik ki, yolu tutmayıb. Yaxınlaşanda gördük ki, artıq gecdir, yol təmiz tutulmuşdu. Biz birtəhər keçdik, az qala özümüz də qəzaya düşmüşdük. Biz yanan “KİA” maşınını görməmişdik. Biz avtomobilimizi saxlayıb buraya yığılmış adamlara iradımızı bildirdik ki, niyə xəbərdar edici nişan qoymamısınız. Heç yarım dəqiqə keçməmişdi ki, mən uşaq səsi eşitdim. Yolum kənarı çox çökəklik idi, görünmürdü. Uşaq səsi eşidən-

də baxıb gördüm ki, bir maşın yanır, səsdə oradan gəlir. Artıq salon təmiz yəmmişdi. Dedim bəs niyə dayanmısınız? Dedilər ki, qapıları açma bilmədik, maşına baxdım, qazla işləyir, qaz balonu var, partlaya bilər, cəhd edə bilmədik, məsləhət görmürük. Biz də qapını açma bilmədik, sonradan sürücü özü bizə dedi ki, uşağa görə qapıların mərkəzi qiflini bağlayıb. Biz maşının qapılarını heç cür açma bilmədik. Gördük maşın təmiz yanır. Uşağın atası və anası yuxılı vəziyyətdə idi. Üç yaşlı uşaq qışqırırdı. Biz avtomobilin yük yerinin qapısını qırdıq, uşağı və anasını çıxardıq. Biz tələsir, ehtiyat edirik ki, qaz balonu partlaya bilər. Mən uşağı çıxarılanda kömək istədim. Yolda 25-30 nəfər dayanmışdı. Kömək istədim, heç kim yaxın durmadı. Mən qardaşıma dedim ki, bizim də övladımız var, indicə balon partlayacaq. Alovun ona çatmasına bir qarış qalıb. Sürücü komada idi, tərpenmirdi, oturmaqların arasında sıxıl-

mış vəziyyətdə qalmışdı. Biz oturmaqları qırdıq. Sağ olsun qardaşım, dedi ki, gəl risk edək, onu da çıxaraq. Qadın yalvarırdı ki, ərinə də çıxaraq. Uşaq da deyirdi ki, xahiş edirəm atamı da xilas edin. Artıq biz özümüz haqqında düşünmürdük, həyatımızı riskə qoyub kişini də çıxardıq. Bundan dəqiqə yarım sonra qaz balonu partladı.

**Prezident İlham ƏLİYEV:** Siz doğrudan da qəhrəmanlıq göstərmisiniz. Mən bunu eşidəndə dedim ki, mütləq sizi dəvət etsinlər, görüşək, mən sizi “İgidliyə görə” medalı ilə təltif edirəm.

**Şirinov qardaşları:** Çox sağ olun, cənab Prezident.

**Prezident İlham ƏLİYEV:** Sizin kimi gənclər bizim fəxrimizdir.

**Şirinov qardaşları:** Siz də bizim fəxrimizsiniz.

\*\*\*

Sonda xatirə şəkl çəkdirildi.

AZƏRTAC

## “Notariat haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2000-ci il 18 yanvar tarixli 261 nömrəli Fərmanında dəyişiklik edilməsi haqqında Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, “Notariat haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2018-ci il 29 iyun tarixli 1223-VQD nömrəli Qanunun icrası ilə əlaqədar **qərara alıram:**

“Notariat haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2000-ci il 18 yanvar tarixli 261 nömrəli Fərmanının (Azərbaycan Respublikasının Qanunvericilik Toplusu, 2000, N 1, maddə 40; 2001, N 10, maddə 640; 2002, N 8, maddə 478; 2003, N 6, maddə 290; 2005, N 8, maddə 717; 2006, N 1, maddə 9, N 7, maddə 590; 2007, N 6, maddə 606; 2008, N 3, maddə 174; 2009, N 1, maddə 9, N 2, maddə 71; 2010, N 7, maddə 610; 2011, N 9, maddə 795, N 12, maddə 1128) 3-cü hissəsində aşağıdakı dəyişikliklər edilsin:

1. üçüncü abzasda “76-cı maddəsinin dördüncü hissəsində” sözləri “76-cı

maddəsinin doqquzuncu hissəsində” sözləri ilə əvəz edilsin;

2. dördüncü abzasda “74-cü maddəsinin altıncı hissəsində” sözləri “, 74-cü maddəsinin yeddinci hissəsində və 76-cı maddəsinin altıncı hissəsində” sözləri ilə əvəz edilsin;

3. aşağıdakı məzmununda on doqquzuncu və yirminci abzaslar əlavə edilsin:

“həmin Qanunun 79-cu maddəsində (birinci və ikinci hallarda) “müvafiq icra hakimiyyəti orqanının informasiya sistemi” dedikdə Azərbaycan Respublikası Ədliyyə Nazirliyinin “Elektron notariat” informasiya sistemi nəzərdə tutulur; həmin Qanunun 79-cu maddəsində (üçüncü halda) “müvafiq icra hakimiyyəti orqanının informasiya sistemi” dedikdə Azərbaycan Respublikası Ədliyyə Nazirliyinin “Elektron icra” informasiya sistemi nəzərdə tutulur.”.

**İlham ƏLİYEV,**  
**Azərbaycan Respublikasının Prezidenti.**

Bakı şəhəri, 1 fevral 2019-cu il.

## “Azərbaycan Respublikası Əmək Məcəlləsinin təsdiq edilməsi, qüvvəyə minməsi və bununla bağlı hüquqi tənzimləmə məsələləri haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 1999-cu il 15 aprel tarixli 122 nömrəli Fərmanında dəyişiklik edilməsi haqqında Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram:**

“Azərbaycan Respublikası Əmək Məcəlləsinin təsdiq edilməsi, qüvvəyə minməsi və bununla bağlı hüquqi tənzimləmə məsələləri haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 1999-cu il 15 aprel tarixli 122 nömrəli Fərmanının (Azərbaycan Respublikasının Qanunvericilik Toplusu, 1999, N 4, maddə 231; 2000, N 3 (I kitab), maddə 159; 2008, N 7, maddə 611, N 8, maddə 719, N 10, maddə 896; 2009, N 2, maddə 71, N 12, maddələr 977, 987; 2011, N 7, maddə 633; 2012,

N 6, maddə 545; 2014, N 7, maddə 791, N 11, maddə 1408, N 12, maddə 1570; 2015, N 1, maddə 20; 2016, N 6, maddə 1050; 2018, N 10, maddə 2007; Azərbaycan Respublikası Prezidentinin 2018-ci il 28 dekabr tarixli 458 nömrəli Fərmanı) 2-ci hissəsinin beşinci abzasına “Vergilər Nazirliyi” sözlərindən sonra “, Azərbaycan Respublikasının Dövlət Miqrasiya Xidməti (əcnebilərə və vətəndaşlığı olmayan şəxslərə münasibətdə)” sözləri əlavə edilsin.

**İlham ƏLİYEV,**  
**Azərbaycan Respublikasının Prezidenti.**

Bakı şəhəri, 1 fevral 2019-cu il.

## Azərbaycan Gəncləri Gününə həsr olunmuş respublika toplantısı keçirilib

### Prezident İlham Əliyev toplantıda iştirak edib


(əvvəli 3-cü səhifədə)

Biz gənclər düşünürük ki, verdiyimiz hər itki əvəzinə minlərlə gənc onların keçdiyi şərəfli yolu-nu davam etdirməyə hazırdır. Mən bu gün bir gənc, bir şəhid övladı kimi bir daha əmin oldum ki, həyata keçirdiyiniz siyasətin əsasında sosial ədalət prinsipi hər şeydən yüksəkə dayanır. Siz və birinci xanım Mehriban Əliyeva sosial müdafiəyə ehtiyacı olanlara hər zaman xüsusi diqqət və qayğı ilə yanaşmısınız, hər zaman şəhid ailələrinin yanında olmusunuz. Azərbaycan vətəndaşları hər zaman Sizin şəfqət və mərhəmətinizi hiss edib. Sizin gəncliyə dəstəyiniz və sosial siyasətiniz bizdə özünəinam və əminlik yaradır.

Şəhid verənlərinə göstərdiyiniz diqqət və qayğı üçün Sizə bir daha minnətdarlığımızı bildiririk. İnənirəm ki, Sizin rəhbərliyiiniz ilə Azərbaycan gəncliyi sabaha daha inamla addımlayacaq. Azərbaycanın əmin-amanlıq şəraitində inkişafı üçün apardığınız siyasətdə Sizə uğurlar arzulayıram. Əmin ola bilərsiniz ki, bir qəhrəman övladı olaraq hər zaman Sizin yanınızdayıq. Sizin apardığınız daxili və xarici siyasəti dəstəkləyirik. Çox sağ olun, mühtərəm cənab Prezident.

\*\*\*

**“ASAN” könüllüsü Emilya BAYRAMOVA çıxış edərək dedi:**



- Mühtərəm cənab Prezident.

Sizi 17 minlik ASAN könüllüləri hərəkatının üzvü kimi salamlamaqdan qurur duyuram. Sizin xeyri-duanızla 15 nəfərle çıxdığımız bu yola, Sizin dəstəyinizlə davam edirik.

Gənclərlə görüşür zamanı nəcib bir fəaliyyət kimi dəyərləndirdiyiniz könüllülük fəaliyyəti bu gün ölkəmizdə geniş vüsət alıb. Sizin də dediyiniz kimi, ölkəmizdə könüllülük hərəkatı var və bu hərəkat yaşayır.

Dövlətimizə olan sonsuz sevgimizin nəticəsi olaraq “ASAN xidmət” mərkəzlərində vətəndaşlarımıza təmənənəsiz xidmətlə yanaşı, ev sahibliyi etdiyimiz dünya əhəmiyyətli tədbirlərdə, idman yarışlarında könüllü olaraq aktiv iştirak etdik, ölkəmizi ən yüksək səviyyədə təbliğ etməyə çalışdıq. Könüllülük fəaliyyəti zamanı Sizin və hörmətli Mehriban xanımın dəstəyini daim hiss edirik.

Təşəbbüskən olduğunuz ASAN könüllüləri haqqında fikirlərinizi hər zaman böyük fəxrle dinləyir və ruhlanırıq. Biz gənclər olaraq fəaliyyətimizdə hər zaman Sizin Azərbaycan gəncliyi qarşısında qoyduğunuz ən ümdə vəzifələri, vətənpərvərlik və insanpərvərlik prinsiplərini, məsuliyyətli vətəndaş tələblərinizi rəhbər tuturuq.

Diqqətinizə çatdırmaq istərdim ki, bu günə qədər ASAN könüllüləri tərəfindən 30 mindən çox gənci əhatə edən 500-dən çox sosial-mədəni, ekoloji, maarifləndirici layihələr icra edilib, o cümlədən “ASAN məktub” layihəsi çərçivəsində 3000 aztəminatlı və ya kimsəsiz uşağın əlçatan arzularının gerçəkləşməsinə vasitəçi olmuşuq.

Eyni zamanda, “Əsgərə məktub” layihəsi çərçivəsində vətəndaşlarımızın xeyir-duasını, arzu və dileklərini əsgərlərimizə çatdırmışıq. Aprel döyüşləri zamanı qəhrəman əsgərlərimizə mənəvi dəstək olmuşuq. Azərbaycanın hərbi uğurları bu gün biz gəncləri çox qürurlandırır və əminlik ki, Ali Baş Komandan kimi Sizin rəhbərliyiinizlə işğal altında olan bütün torpaqlarımızın geri qaydacağı gün uzaqda deyil. Ən böyük arzumuz isə o zəfər bay-

ramının təşkilində könüllü olaraq iştirak etməkdir.

Könüllülük həyatımıza hədsiz dinamiklik qatdı və heç şübhəsiz ki, fərdi inkişafımıza böyük təkan oldu. Valideynlərimiz, böyüklərimiz onların dövründə gənclər üçün belə şəraitin olmamasından şikayətlənəndə biz onları da könüllülüyə dəvət etdik və bu gün artıq ölkəmizdə “Könüllülüğün yaşı yoxdur” şüarı heç kəsi təəccübləndirmir.

Mühtərəm Prezident, biz çox gözəl dərk edirik ki, Sizin siyasətiniz ölkəmizin təbii sərvətlərinin insan kapitalına çevrilməsinə, dövlətimizin dayanıqlı inkişafına yönəlib. Bu gün biz gənclərin ən böyük xoşbəxtliyi, ən dəyərli sərvəti məhz ölkəmizin müstəqilliyi, sabitliyi və tərəqqisidir.

Sonda bir məsələyə də xüsusi olaraq toxunmaq istəyirəm. Bu gün dövlətimizin uğurlu inkişafını gözü götürməyən qüvvələr bəzən gəncləri də öz oyunlarına alet etməyə çalışır. Lakin gəncliyimizin mütləq əksəriyyəti həmin təsəlatların əsl niyyətlərindən xəbərdardır və biz Sizin yanınızdayıq, Sizin sadıq, könüllü əsgərləriniz.

Mühtərəm cənab Prezident, Sizi əmin edirik ki, ümummillili liderimiz Heydər Əliyevin əvəzsiz xidmətləri sayəsində öz müstəqilliyini qorumuş, güclü, öz sözlünü deməyə qadir dövlətimizin dayanıqlı inkişafı üçün daim çalışacağıq.

Bir daha biz gənclərə olan sevginiz üçün Sizə minnətdarıq.

Biz Sizi çox sevirik, könüllülərin könüllü daim Sizinlədir.

\*\*\*

Sonra bir qrup gəncin təltif olunması mərasimi keçirildi.

Tədbir Azərbaycan Respublikasının dövlət himninin səsləndirilməsi ilə yekunlaşdı.

AZƏRTAC

# Birinci vitse-prezident Mehriban Əliyeva Bakının Xətai rayonunda yeni inşa olunmuş 6 saylı uşaq bağçasının açılışında iştirak edib



Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban Əliyeva fevralın 1-də Daxili İşlər Nazirliyinin Bakı şəhərinin Xətai rayonunda yeni inşa olunanş 6 saylı uşaq bağçasının açılışına iştirak edib.

AZƏRTAC xəbər verir ki, Birinci vitse-prezident uşaq bağçasının rəmzi açılışını bildirən lenti kəsdi.

Daxili İşlər naziri Ramil Usbov məktəbəqədər təhsil ocağında yaradılan şəraitlə tanış olan Birinci vitse-



nəklərinin də fəaliyyət göstərəcəyi ikinci mərtəbəli məktəbəqədər təhsil müəssisəsinin otaqları və dəhlizləri uşaqların sevimli nağıl qəhrəmanlarının şəkilləri ilə bəzədilib, qrup otaqları zəruri inventarlarla, mebel dəstləri ilə təchiz edilib. Bir sözlə, uşaq bağçasının əsas binasının planlaşdırma quruluşu uşaqlarla aparılan təlim-tərbiyə işlərinin məzmununa uyğun həll olunub.

Binada təhlükəsizlik məsələləri də  
ən yüksək səviyyədə həll edilib. Belə  
ki, videomüşahidə, yanğınxəbərvəri-  
ci, həmçinin qeydiyyatata giriş-çixış sis-

temlari quraşdırılıb. Uşaq bağçasında akt və idman zalları, geniş yeməxanə da tikilib. Bağça azyaşlı sakinlərin zövqünə uyğun qurulub, onların rahatlığını, istirahətini və ilkin biliklərə yiyələnməsini təmin edəcək.

Gələcəyimiz olan uşaqların təlim-tərbiyəsinin ən yüksək səviyyədə təşkil, onların sağlamlığının qorunması və vətənpərvər, savadlı şəxsiyyət kimi yetişməsi istiqamətində Azərbaycan dövləti çox mühüm layihələr həyata keçirir. Ölkəmizdə məktəbəqədər tərbiyə müəssisələri yenidən qu-



rulur, müasir uşaq müəssisələrinin inşası davam edir. Bu gün uşaq bağçalarında yaradılan şərait uşaqların təlim-təربiyəsi ilə yüksək səviyyədə məşğul olmağa imkan verir, həmçinin onların bilikli və zəngin dünyagörüşünə malik bir vətəndaş kimi böyüməsində əhəmiyyətli rol oynayır.

Altı sayılı uşaq bağçasının yerləşdiyi ərazidə və ətrafda genişmiqyaslı abadlıq-quruculuq işləri görüldü, müxtəlif çiçək və gül kolları, ağaclərəkilib, işıqlandırılma işləri yerinə yetirilib. Burada balacaların istirahəti

üçün oyunu və idman avadanlığı quraşdırılıb. Bir sözlə, müəssisədə balacaların vaxtlarını maraqlı və səmərəli keçirmələri üçün hər tərəfli imkanlar yaradılıb.

Yeni inşa edilən bağça ilə tanış olan Birinci vitse-prezident Mehriban Əliyeva məktəbəqədər təhsil müəssisəsinin işinə uğurlar arzuladı.

Birinci vitse-prezident Mehriban Əliyeva uşaqlarla xatirə şəkli çəkdi.

**AZƏRTAC**



**Azərbaycan Respublikası  
Milli Məclisi komitələrinin  
sədr müavinlərinin seçilməsi haqqında**

## Azərbaycan Respublikası Milli Məclisinin Qərarı

Azərbaycan Respublikasının Milli Məclisi **qərara alır**:  
Azərbaycan Respublikası Milli Məclisinin deputatları aşağıdakı komitə-  
lərin sədr müavinləri seçilsinlər:

İbrahimqızı Məlahət İbrahim qızı  
Hüquq siyasəti və dövlət quruculuğu komitəsi;  
İsmayilov Şahin Əmir oğlu  
Gənclər və idman komitəsi.

**Azərbaycan Respublikası  
Milli Məclisinin Sədri O.Əsədov**

**Bakı şəhəri, 1 fevral 2019-cu il.**

**Mərkəzi icra hakimiyyəti orqanları  
rəhbərlərinin 2019-cu ilin fevral ayında  
şəhər və rayonlarda vətəndaşların qəbulu**

**CƏDVƏLİ**

| Markazi icra hakimiyyəti orqanı                                                         | Qəbul günü | Qəbulun keçirildiyi şəhər | Əhatə olunan şəhər və rayonlar                                                             |
|-----------------------------------------------------------------------------------------|------------|---------------------------|--------------------------------------------------------------------------------------------|
| Azad Rəhimov<br>gənclər və idman naziri                                                 | 08         | Şirvan                    | Şirvan, Salyan, Neftçala, Hacıqabul, Sabirabad, Saath                                      |
| Əhliülhas Qarayev<br>mədəniyyət naziri                                                  | 08         | Tovuz                     | Tovuz, Ağstafa, Qazax, Şəmkir, Gədəbəy, Göygöl, Dəşkasan                                   |
| Rəhim Quluzadə<br>nəqliyyat, rabitə və yüksək texnologiyalar naziri                     | 08         | Hacıqabul                 | Hacıqabul, Şirvan, Sabirabad, Saath                                                        |
| Azad Rəhimov<br>Səfərbərlik və Hərbi Xidmətə Çağırış üzrə Dövlət Xidmətinin rəisi       | 14         | Göygöl                    | Göygöl, Gəncə, Mingəçevir, Naftalan, Goranboy, Dəşkasan, Kəlbəcər                          |
| Fikrət Məmmədov<br>səhiyyə naziri                                                       | 15         | Xaçmaz                    | Xaçmaz, Quba, Qusar                                                                        |
| Muxtar Babayev<br>ekologiya və təbii sərvətlər naziri                                   | 15         | Beylaqan                  | Beylaqan, İmişli, Zardab, Füzuli, Xocavənd, Ləçin                                          |
| Ceyhun Bayramov<br>təhsil naziri                                                        | 15         | Ucar                      | Ucar, Zardab, Kərdürməz, Göygəy                                                            |
| Məleykə Əlibəyova<br>Dövlət İmtahan Mərkəzinin Direktorları Şurasının sədri             | 15         | Naftalan                  | Naftalan, Mingəçevir, Yevlax, Goranboy, Ağdaş                                              |
| Zakir Qaralov<br>Bəş prokuror                                                           | 22         | Salyan                    | Salyan, Şirvan, Hacıqabul, Sabirabad, Saath                                                |
| Kəmaləddin Heydər<br>kənd təsərrüfatı naziri                                            | 22         | Quba                      | Quba, Qusar, Xaçmaz, Şəbran, Siyazan                                                       |
| Şahin Mustafayev<br>iqtisadiyyat naziri                                                 | 22         | Ağcabədi                  | Ağcabədi, Ağdam, Ləçin                                                                     |
| İnam Kərimov<br>kənd təsərrüfatı naziri                                                 | 22         | Sabirabad                 | Sabirabad, Saath, Hacıqabul, Salyan, Neftçala                                              |
| Qudat Şiraliyev<br>səhiyyə naziri                                                       | 22         | Biləsuvar                 | Biləsuvar, Saath, Neftçala, Cəlilabəd, Cəbrayıl                                            |
| Mikayıl Cəbbarov<br>vergilər naziri                                                     | 22         | Beylaqan                  | Beylaqan, Füzuli, İmişli, Ağcabədi, Ləçin, Xocavənd                                        |
| Hicran Hüseynova<br>Ailə, Qadın və Uşaq Problemləri üzrə Dövlət Komitəsinin sədri       | 22         | Goranboy                  | Goranboy, Gəncə, Mingəçevir, Naftalan, Yevlax, Göygöl, Samux, Kəlbəcər, Xocalı             |
| Kəram Həsənov<br>Əmək Məsələləri Dövlət Komitəsinin sədri                               | 22         | Mingəçevir                | Mingəçevir, Yevlax, Ağdaş, Bərdə                                                           |
| Ramil Usubov<br>daxili işlər naziri                                                     | 23         | Şirvan                    | Şirvan, Salyan, Neftçala, Biləsuvar, Hacıqabul, Sabirabad, Saath, İmişli, Zardab, Cəbrayıl |
| Səfər Məhdiyev<br>Dövlət Gömrük Komitəsinin sədri                                       | 23         | Ağsu                      | Ağsu, Samux, İsmayıl, Qobustan                                                             |
| Səhil Babayev<br>məhkəmə və əhlinin sosial müdafiəsi naziri                             | 27         | Sabirabad                 | Sabirabad, Şirvan, Saath, Hacıqabul                                                        |
| Mübariz Qurumbəli<br>Dini Qurumlarla İş üzrə Dövlət Komitəsinin sədri                   | 27         | Hacıqabul                 | Hacıqabul, Şirvan, Salyan, Neftçala, Biləsuvar, Cəbrayıl                                   |
| Rövşən Rzaev<br>Qaçqınların və Məcburi Köçkünlərin İşləri üzrə Dövlət Komitəsinin sədri | 27         | Goranboy                  | Goranboy, Gəncə, Naftalan, Şəmkir                                                          |

**Qeyd:** Vətəndaşların qaldırdıqları məsələlər qəbulu keçirən mərkəzi icra hakimiyyəti orqanının səlahiyyətlərinə aid olmalıdır.

# Vətən sevgisi

**“Hər bir gənc orduya səfərbər olmağa hazır olmalı və orduda xidmət etməyi özünə şərəf bilməlidir”**

Ömür var, necə gəldi, necə getdi, bilinməz. Ömür də var ki, işığı ürkəklərə, dileklərə, arzulara köçür, gələcək nəslin yolunu üstündə bir mayaya döndür. 2 fevral Azərbaycan gəncliyinin şərəfli bayramıdır. Bəmbəyaz çaq bürünmüş dünya körpə təbəssümünə bənəyir. Bu bayram igdirlərin, vətən uğrunda canlarını qurban verməyə hazır olan gənclərin də bayramıdır. Təsəddüf deyildir ki, dahi lider Heydər Əliyev 1994-cü il yanvar ayının 24-də cəbhəyə hazırlaşan hərbi hissələrin yolasalınma mərasimində əsgər və zabıtlara belə mücahiyyə demişdir ki, mən sizə, əziz zabıtlar, əsgərlər, məhz sizə arxalanırıq, sizə güvənirəm və əminəm ki, siz də sizin kimi minlərlə Azərbaycan əsgəri, zabiti bir nəfər təpə ayağa qalxıb Azərbaycanın ərazi bütövlüyünü müdafiə edəcəklər. İnanıram ki, siz gedib cəbhədəki qəhrəman düşüçülərimizin sıralarına qoşulacaq, işğal olunmuş Azərbaycan torpaqlarının azad edilməsi üçün hünər, qəhrəmanlıq göstərəcəksiniz. Dahi lider Heydər Əliyev, ölkəmizin ərazi bütövlüyünün təmin edilməsinin Azərbaycan gəncliyinin qarşısında duran mühüm vəzifələrdən biri olduğunu qeyd etmişdir. “Hər bir gənc orduda səfərbər olmağa hazır olmalı və orduda xidmət etməyi özünə şərəf bilməlidir” sözləri artıq hər bir gəncin yaddaşına həkk edilmişdir. Ulu öndərin gəncliyə, Azərbaycanın böyük gələcəyinə inamı bu cümlələrdə öz ifadəsinə tapmışdır: “Azərbaycanın müstəqilliyinin dönməz və əbədi olmasının əsas mənbəyi və təminatçısı məhz Azərbaycan gəncliyidir”. Azərbaycan Respublikasının Prezidenti İlham Əliyevin bu günün gəncliyinə ünvanlanmış: “Gənclərə müraciət edirəm! Mən sizinləyəm, mən sizi həmişə dəstəkləməyəm. Bu gün də dəstəkləyirəm və gələcəkdə də dəstəkləyəcəyəm” sözləri əslində Azərbaycan gəncliyinin qarşısında açılan aydın üfiqlərdir. Bir şəraitdə deyildiyi kimi:

**Vətən gözdür, biz kirpik,  
Gözümüzün keşiyini çəkirik.**

Vətəni ucaldan da, yaşıdan da, dünyada tanıdan da onun mərd, igid övladlarıdır. Bu böyük və cəsur igidləri-mizdən biri də müasir Azərbaycan gəncliyinə nümunə Milli Qəhrəmanımız Mübariz İbrahimovdur.

Onun 18 ilyun 2010-cu il tarixində gecə 23:30 rədələrində təkbəşinə iki ordu arasındakı bir kilometrlik minimalın sahəni kəməsi, düşmənin çox sayda əsgər və zabitanın birçə həmlədə gəbərtməsi dünyaya səs saldı. Mübariz bu qeyri-bərabər döyüşdə ələ keçirdiyi düşmən silahlarından istifadə edərək 5 saat erməni faşistləri ilə şəhərdəsk ucalmış nəfəsini kimi döyüdü. Mübariz şəhədlilik zıvrasına ucaldı-ğı o günden onun doğulduğu həyətə mənələrle gən ziyarə-ə tələr. Mübariz İbrahimov ruhan zəngin idi, vətəne olan sevgisi müqəddəs idi. Mübariz gəcanın qaralığındə təkbəşinə nərə çəkərək, içində gurlayan cəsurluğun gücüyü ilə

*XIN:*

**Paşinyan anlamalıdır ki, münaqişənin həlli Ermənistanın müstəqilliyinə təkan verəcək**

Ermənistanın baş naziri Nikol Paşinyan Almaniyağa səfəri çərçivəsində bir neçə bəyannatla çıxış edərək, “Azərbaycan tərəfinin güzəştli; münaqişənin həllinin Dağlıq Qarabağ və Ermənistan xalqları üçün məqbul olması” kimi fikirlər səsləndirib.

düşünürün üstüne atıldı. Emrilerim! Mübariz ve Mübarizin sımasında diğer şahitlerin imdiniyini gördüm ve ordumun qüdrətli olmasının şahidi oldular. Mübariz o döyüşdən əvvəl vədə məktubunda yazmışdır: **"Canım atam və anam. Məndən sarı darıxmayız. Vətənin də günündə artıq üyeyim dözmür. Allaha xatır bunu etməliyim. Ən azından üyeyim sərinlik tapar. Şəhid olanadək bu şəfəzifərlər üzərinə gedəcəyəm. Şəhid olsam - ağlamayın. Əksinə, səvinin ki, o mərtəbəyə yüksəldim".**

Mübarizin vətən mərasimində canab Prezident İlham Əliyev demişdir: “Mübariz yaxşı bilirdi ki, o, döyüşdən sağ-salamat çıxıb bilməyəcək. Ancaq Vətən, torpaq sevgisi, onun olan vətənpərvərlik ruhu onu şəhidlik zirvəsinə ucaltdı. Mübariz bütün gənclər üçün örnəkdir, nümunədir”. Məhz Bileusvar rayonunun orta məktəblərdən və rayon mərkəzi küçələrindən birinə, Müdafiə Sənayesi Nazirliyinin istehsal etdiyi “İstiqlal” snayper tüfəngləri alınış-dən 12.7 mm çaplı ikinci tüfəngə, 2011-ci ildə “Palmali” şirkətinin Türkiyədə hazırladığı yük gəmisinə, 2016-cı il Sumqayıtda küçələrdən birinə Mübarizin adı verildi. Mübariz haqqında 2010-cu ildə “Müqəddəs zirvə” filmi çəkilmiş, 2013-cü ildə “Sakarya Fırat”, 2014-cü ildə “Qızı Alma” seriallarında qəhrəmanımız Mübariz İbrahimovə geniş yer ayrılmışdır. 2014-cü ildə Kanadadan Ottava şəhərinə yerləşən Minto parkında Azərbaycanı icmasının təşəbbüsü ilə qəhrəmanın adına xatirə lövhəsi vuruldu. Həmçinin Maarif Köçkün “Mübariz cəsarəti”, Fəxrəddin Mustafayev “Mübarizlərin yolu” kitablarını, Elxan Elatlı “Qisas gecəsi”, Mustafa Cəməli “Mübariz” romanlarını yazdılar.

Bu gün Azərbaycan Ordusunun ixtiyarında olan müasir döyüş sistemləri mövcuddur ki, bu da ordunun döyüş qabiliyyətini xeyli artırmışdır. O cümlədən 152 mm-lik "Msta-C", 120 mm-lik "Vena" özünüyeren artilleriya qurğuları, 120 mm-lik "Sani" minaatın kompleksi, 220 mm-lik TOS-1A reaktiv qurğuları, 122 mm-lik T-122 "Sakariya", 300 mm-lik T- "Qasirga", 300 mm-lik "Smerç" yayılım atəşli reaktiv artilleriya sistemləri, "Maşina-M" markalı özünüyeren artilleriya divizionunun atəşi avtomatik idarəetmə kompleksi, PRMTK-1 rədpələnqəsişiya meteoroloji kompleksi, "Mersedes-Benz" avtomobilinin şassiisi üzərində yığılmış 120 mm-lik "CORDOM-M3" markalı özünüyeren minaatın sistemləri, yeni növ döyüş sürətləri, müxtəlif təyinatlı tēmər və komanda-müşahidə maşınları, T-72, T-72M1, müasir T-90S tankları, BMP-3, BTR-82 zirehli texnikaları, BTS-4, BTS-5 markalı dərəcəli, səyyar tēmər emalatxanaları, ən müasir hərbi təyyarələr və vertolyotlar, hava hücumundan müdafiə sistemləri, Azərbaycan Respublikası Müdafiə Sənayesi Nazirliyinin istehsalı olan 60, 82 və 120 mm-lik minaatlar, müxtəlif növ atıcı silahlar,

# MÜBARİZ İBRAHİMOV

elektro-optik, tımal, geca nişangahları, müşahidə sistemləri və s. silah və texnikalar Azərbaycan Ordusunda döyüş və müdafiə imkanlarını yeni bir yüksək səviyyəyə qaldırmışdır. Prezident İlham Əliyevin qeyd etdiyi kimi, "Bizim işimiz haqq işdir. Biz heç bir başqa ölkənin torpağını zəbt etməmişik, heç bir başqa ölkənin torpağında bizim gözümlüz yoxdur, baxmayaraq ki, bugünkü Ermənistan tarixi Azərbaycan torpaqlarında yaranıbdir. Dağılıq Qarabağ əzeli Azərbaycan torpağıdır. Bu, həmişə belə olub, bu gün də belədir. Bu işgöl çox çəki bilməz. Mən tən əminəm ki, Azərbaycanın ərazi bütövlüyü istənilən yolla bərpa ediləcəkdir. Bunu etmək biz daha da güclü olmaqlıyıcı. Azərbaycan bütün səhərlərdə aparılan islahatlar, ölkəmizin inkişafı, bölgədəki mövqələrinin möhkəmləndirilməsi nəticəsində istədiyimizə nail ola biləcəyik".

Vətən yolunda canından keçən oğulların özlərinə məxsus taleləri olsa da, onları birləşdirən mənəvi yaxınlıq, oxşar xüsusiyyətlər həmişə belə bir inam yaradır ki, cəsarətli, fədakar insanları mübarizə meydanına çəkən də vətən sevgisi, ana torpağa bağlılıq olub. Mübariz İbrahimov da cəsarət və qorxmazlıqla ilə qəhrəmanlıq tariximizin yaddaşına köçdü... Yaratdığı qəhrəmanlıq dastanı ilə qələbimizdə yaşayır!

**Günəl MƏLİKLİ,**  
Bakı Dövlət Universitetinin politologiya və sosiologiya  
kafedrasının müəllimi, siyasi elmlər üzrə fəlsəfə doktoru.

azərbaycanlı əsilli iki əhalidən gedir. Ermənistanın baş naziri kimi Nikol Paşinyan anlamalıdır ki, münafişənin həlli Ermənistanın müstəqilliyinə təkan verəcək və ilk növbədə, Ermənistan əhalisi üçün böyük iqtisadi imkanlar açacaq yeni siyasi vəziyyət yaradacaq”.

**AZƏRTAC**





